

عہد نبوی میں حفاظت قرآن سے متعلق مستشرقین کے اعتراضات کا علمی جائزہ

An analytical Study of the Criticism of the Orientalists about the Preservation of Qurā'n in the Holy Prophet's Era

* ڈاکٹر میاں اسعد اللہ

** ڈاکٹر میاں رفیع اللہ

Abstract

Islam is the complete code of life. The Prophet (PBUH) and his companions made every effort to safeguard it. They handed it over in fully preserved form without any flaw to their true followers. However, adversaries of Islam have been trying to find faults with safety of Quran and the life of Prophet (PBUH).

Orientalists are among them. Orientalists are those non-Muslim scholars, who do their research about Muslim's beliefs, culture and values. Their purpose is to double edge. First to create doubts in the minds of Muslims regarding their religion. Secondly to marsh hated in the hearts and minds of non-believers. This is why these prejudiced scholars criticize Quran and the personal life of Prophet (PBUH). In the following discussion we have analyzed these objections in detail regarding the safeguard of the Holy Quran during the time of Muhammad (PBUH).

Keywords: Criticism, Preservation, Qurā'n, Hadith, Orientalists

* اسسٹنٹ پروفیسر، گورنمنٹ ڈگری کالج، جمروڈ، خیبر ایجنسی
** لیکچرار گورنمنٹ پولی ٹیکنک انسٹیٹیوٹ، سردار گڑھی، پشاور

استشراق کی لغوی تحقیق

استشراق عربی زبان کا لفظ ہے۔ اس کا مادہ [شرق] باب نصر بنصر سے ہے جس کا مطلب ہے روشنی اور چمک۔ جیسے کہا جاتا ہے۔ شرت اللشس ائی طلعت۔ قرآن مجید میں بھی یہ لفظ اسی معنی میں استعمال ہوا ہے۔ ارشاد باری تعالیٰ ہے۔

وَأَشْرَقَتِ الْأَرْضُ بِنُورِ رَبِّهَا¹ عربی میں کہا جاتا ہے اشرق وجه الرجل اى اضاء و تالاً حسنا²۔ اس کو مجازاً سورج کے لئے بھی استعمال کیا جاتا ہے۔

اسی سے اسم ظرف کا صیغہ [مشرق] ہے بمعنی سورج طلوع ہونے کی جگہ۔ اور اگر یہ لفظ [الشرق] بکسر الشمین مستعمل ہو تو اس کا مطلب ہوگا: الضوء الذى يدخل من شق الباب³۔

لفظ [شرق] کو جب باب استفعال سے استعمال کیا جائے تو اس کا مصدر [استشراق] آتا ہے۔ اور باب استفعال کی وجہ سے اس کے معنی میں طلب کا معنی پیدا ہو جاتا ہے تو گویا [استشراق] سے مراد مشرق کو طلب کرنا ہے۔ اور اس سے اسم فاعل [مستشرق] بکسر الراء بمعنی مشرق کو طلب کرنے والا آتا ہے۔

استشراق کی اصطلاحی تعریف

محققین استشراق کی اصطلاحی تعریف کے بارے میں اختلاف رکھتے ہیں۔ ذیل میں چند تعریفات ذکر کی جاتی ہیں۔

1۔ عمر فروغ (متوفی: 1987ء، 1908ء) کہتے ہیں کہ المراد بالمتشرق هو شخص غربي غير مسلم (من أوروبا و أمريكا) يدرس اللغة العربية و بعض وجوه الثقافة الإسلامية⁴۔

مستشرق سے مراد اہل مغرب کا وہ شخص جو کہ عربی اور اسلامی ثقافت اور علوم کو سیکھے۔

2۔ صاحب منجرنے اس کی تعریف یوں کی ہے۔ هو العالم باللغات و الأداب و العلوم الشرقية⁵۔

مشرقی علوم، آداب اور لغات کے عالم کو مستشرق کہا جاتا ہے۔

علی بن ابراہیم النملہ کہتے ہیں کہ مستشرقین سے مراد وہ غیر مسلم دانشور ہیں جو کہ مسلمانوں کے اعتقادات اور آداب و رسم و رواج کے بارے میں تحقیق کریں⁶۔

ان تمام تعریفوں سے ظاہر ہوتا ہے کہ مشرقی علوم و ثقافت اور ادب کے مطالعہ کا نام استشرق ہے۔ اور بظاہر مستشرقین اس سے مشرقی علوم کا مطالعہ اور تحقیق ہی مراد لیتے ہیں، جیسا کہ ایڈورڈ سعید اپنی کتاب میں لکھتے ہیں:

“Anyone who teaches, writes about, or researches the orient and this applies whether the person is an anthropologist, sociologist, historian, or philologist either in its specific or its general aspects, is an orientalist, and what he or she does is Orientalism⁷”

”جو کوئی بھی مشرق کے بارے میں پڑھاتا، لکھتا یا اس پر تحقیق کرتا ہے تو یہ پڑھنے لکھنے اور تحقیق کرنے والے ماہر بشریات، ماہر عمرانیات، مورخین اور ماہر لسانیات پر منطبق ہوتا ہے۔ خواہ یہ لوگ اپنی خاص موضوع یا اپنے کسی عمومی مضمون پر کام کر رہے ہوں ”مستشرق“ کہلاتے ہیں اور ان کا کیا جانے والا کام ”استشرق“ کہلاتا ہے۔“

لیکن اگر اس تعریفات سے حاصل مفہوم کو مان لیا جائے تو سوال پیدا ہوتا ہے۔

کہ اس وقت دنیا میں اسلام کے علاوہ 11 دو بڑے آسمانی مذاہب یہودیت اور عیسائیت ہیں۔ اور ان دونوں کے انبیاء حضرت موسیٰ اور حضرت عیسیٰ کا تعلق بھی مشرق سے تھا اور ان کے ابتدائی پیروکاروں کا تعلق بھی مشرق ہی سے تھا۔ اور تورات و انجیل میں بیان کیے گئے تمام حالات و واقعات اور مقامات کا تعلق بھی مشرق سے ہی ہے۔ لیکن پھر بھی توریت اور انجیل یا عیسائیت اور یہودیت کے عالمانہ مطالعے کو کوئی بھی استشرق کا نام نہیں دیتا۔

اس کی بنیادی وجہ یہ ہے کہ استشرق کے مقاصد سراسر منفی ہیں اور بددینی پر مشتمل ہیں۔ مستشرقین اپنے ان مقاصد کو پوشیدہ رکھنے کی کوشش کرتے ہیں۔ ان کا بنیادی مقصد اسلام اور اس کی تعلیمات

کا صرف تحقیقی مطالعہ نہیں، بلکہ ایک تو مسلمانوں کو اسلامی تعلیمات کے بارے میں شکوک و شبہات میں مبتلا کرنا، مسلمانوں کو گم راہ کرنا اور دوسرا غیر مسلم لوگوں کے سامنے اسلام کا منفی تصور پیش کر کے انہیں اسلام قبول کرنے سے روکنا ہے۔

استشرق کی ابتداء

استشرق کی ابتداء کے بارے میں یقینی اور قطعی طور پر کچھ نہیں کہا جاسکتا، ہم آسانی کے لئے اس کو چار ادوار میں تقسیم کیا جاتا ہے⁸۔

۱۔ پہلا دور ساتویں صدی عیسوی سے لے کر چودھویں صدی عیسوی تک۔

۲۔ دوسرا دور پندرہویں صدی عیسوی کی ابتداء سے اٹھارویں صدی کے اختتام تک۔

۳۔ تیسرا دور انیسویں صدی کی ابتداء سے ۱۹۲۵ء تک۔

۴۔ چوتھا دور ۱۹۲۶ء سے آج تک۔

۱۔ پہلا دور: یہ دور اندلس میں اسلام کے عروج کا دور تھا۔ یورپ کے لوگوں نے اندلس کے مدارس کا رخ کیا۔ اس دور میں مسلمانوں کی حیثیت استادوں اور یورپ کی حیثیت شاگردوں کی سی تھی۔ یہ دور تقریباً آٹھ سو سال پر مشتمل ہے۔ اس دور میں علم اور تمدن کے مالک مسلمان تھے، ان ہی کی تہذیب، تہذیب تھی اور ان ہی کے علوم، علوم سمجھے جاتے تھے۔

اس دور کے مستشرقین نے قرآن پاک اور عربی کتابوں کا اپنی زبانوں میں ترجمہ کیا۔ ان میں سب سے مشہور Jerbert تھے جو کہ برسوں اندلس کے مدارس میں رہا اور واپسی پر جاکر اپنی قابلیت کی وجہ سے ۹۹۹ء میں پاپائے اعظم کے منصب پر فائز ہوا⁹۔ اس کے علاوہ پطرس (متوفی ۱۰۹۲ء) اور Gerard de Gremone (۱۱۸۷ء) بھی مشہور مستشرقین میں شامل ہیں۔

۲۔ دومرا دور: اس دور میں یورپ کے مستشرقین نے ترک اور عربوں کے درمیان خلیج اور نفرت پیدا کرنے کی کوشش کی۔ چونکہ اس وقت سلطنت عثمانیہ مسلمانوں کی عظیم قوت تھی، اس لئے مستشرقین نے اس کا شیرازہ بکھرنے کے لئے عربوں کو قومی وطنیت پر ابھارا۔ اس دور کے مشہور مستشرقین میں مسٹر جی پوسٹل (۱۸۵۱ء) کا نام آتا ہے۔ اس نے ترکی اور دیگر اسلامی ممالک کے اسفار کئے اور بہت سی مخطوطات اور نادر کتابیں خریدیں اور یورپ کی لائبریریوں میں منتقل کئے۔ اس دور میں تقریباً پچیس ہزار مخطوطات یورپ کی لائبریریوں میں منتقل ہوئیں¹⁰۔

۳۔ تیسرا دور: یہ دور انیسویں صدی کی ابتدا سے ۱۹۲۵ء تک ہے۔ اس دور میں اسلامی تحقیق کے نام سے اندرونی اختلافات اور اسلامی فرقوں پر مستشرقین نے بہت تصانیف لکھی۔ اس دور قرآنی الفاظ کی فہرستیں اور لغات القرآن بکثرت تیار کئے گئے۔ اس دور کے مشہور مستشرقین میں مسٹر جی فلوگل (متوفی: ۱۸۷۰ء) شامل تھے¹¹۔

۴۔ چوتھا دور: ۱۹۲۶ء سے آج تک: اس دور میں مستشرقین نے تحقیق کا دائرہ فقہ و اصول فقہ اور تصوف کی طرف بڑھا دیا۔ اگرچہ اس پہلے بھی ان موضوعات پر کچھ نہ کچھ کام ہوا تھا تاہم ان موضوعات کی طرف زیادہ توجہ اس دور میں دی گئی۔ اس زمانے میں ایک اہم مسئلہ جو عیسائیوں کے لئے بھی باعث فکر تھا وہ الحاد کی بنیادوں پر حکومتیں قائم کرنا تھا۔ اس وجہ سے چند مستشرقین کے علاوہ باقی کالب و لہجہ اسلام کے لئے نسبتاً نرم ہو گیا۔ اس دور میں اس خطرہ کی پیش نظر مذہب کی کانفرنسوں کے مقالات میں صلح و آتش کا اضافہ ہو گیا¹²۔ آج کل کے بین المذہب کانفرنسز اسی خطرہ کے پیش نظر ہو رہی ہے۔

اس دور میں تحقیقات اسلامی کا کام جن مستشرقین نے کیا ان میں نولڈیکے اور ان کے شاگرد علامہ بروکلیمان اور پروفیسر سخاؤ کو بڑی اہمیت حاصل ہے۔ اسی طرح تھامس آرنلڈ، مسٹر جیکس، مونٹ گمری واٹ، پروفیسر گوایام، لی اسٹونج، مسٹر لیب، مسٹر لوکارٹ بھی اس دور کے چند مشہور مستشرقین میں شامل ہیں۔

مستشرقین کے اہداف و مقاصد

اگر مستشرقین کی تاریخ کا مطالعہ کیا جائے تو معلوم ہوتا ہے کہ مستشرقین کے اصل اہداف اور مقاصد درج ذیل ہیں:

۱۔ دینی ہدف

مستشرقین کا سب سے اہم اور بنیادی ہدف یہ تھا۔ جب عیسائیوں اور یہودیوں نے اسلام کی نشر و اشاعت کو دیکھا تو وہ اپنے دین کے بارے میں خوف میں مبتلا ہو گئے۔ چنانچہ انہوں نے مسلمانوں کو اپنے دین کے بارے میں شکوک و شبہات میں مبتلا کرنے اور دوسرے مذاہب کے لوگوں کو اسلام سے بدظن کرنے کے لئے اسلام کے بارے میں سوالات اٹھائے، جس کا اقرار خود مستشرقین بھی کرتے ہیں۔

اس مقصد کے حصول کے لئے انہوں نے قرآن اور احادیث مبارکہ اور نبی ﷺ کی ذات کو ہدف تنقید بنایا۔ انہوں نے طرح طرح کے سوالات اٹھائے، مثلاً یہ کہ احادیث پہلی تین صدیوں کے درمیان وضع کی گئی ہے¹³۔

۲۔ علمی ہدف

مستشرقین کا ایک گروہ صرف علمی ہدف رکھتے تھے انہوں نے صرف اپنی علمی اطلاعات کے افزائش کیلئے اس شرق شناسی کو اپنا پیشہ قرار دیا تھا، اور ان کی اسلام سے کوئی دشمنی اور عداوت نہیں تھی بلکہ وہ اپنی اطلاعات کیلئے مسلمانوں کے مختلف ممالک کے علمی مراکز میں جا کر علمی کتابوں کا مطالعہ کرتے تھے اور قرآن پر ریسرچ کرتے تھے اس قسم کے دانشمند حضرات اپنی علمی تحقیق کے نتیجے میں سینکڑوں کی تعداد میں کتابیں بطور یادگار چھوڑ کر چلے گئے ہیں اور ان دانشمندانوں کے مطالعہ کا اصلی محور قرآن پاک تھا اور یہ کتابیں ہمارے لئے بھی بہت مفید ہیں ان کتابوں میں سے ایک اہم کتاب ((المعجم المفہرس لألفاظ القرآن)) ہے یہ کتاب اصل میں ((گوستاؤ فلوگ)) نے لکھی ہے عبدالباقی الفواد نے جامعۃ الازہر کے عمائدین کی درخواست پر عربی میں ترجمہ کیا ہے۔

مستشرقین اور تدوین قرآن

اسلام کو مشکوک بنانے کے لئے مستشرقین کا آپ ﷺ کی ذات گرامی کے بعد سب سے بڑا ہدف قرآن مجید ہے۔ چونکہ ان لوگوں کو اچھی طرح معلوم ہے کہ جب تک مسلمانوں کا قرآن مجید کے ساتھ

تعلق قائم رہے گا تب تک ان کو اسلام کے بارے میں بدظن کرنا ناممکن ہے۔ ولیم جیفورڈ بالگراف نے اس کو اس طرح سے بیان کیا ہے :

”جب قرآن اور مکہ کا شہر نظروں سے اوجھل ہو جائیں گے تو پھر ممکن ہے کہ ہم عربوں کو اس تہذیب میں آہستہ آہستہ داخل ہوتے دیکھ سکیں جس تہذیب سے ان کو محمد (ﷺ) اور ان کی کتاب کے علاوہ کوئی چیز نہیں روک سکتی 14۔“

اس سلسلے میں مستشرقین نے قرآن کے بارے میں شکوک و شبہات پیدا کرنے کے لئے قرآن پر دو قسم کے اعتراضات کئے ہیں۔ پہلی قسم قرآن کے جمع و تدوین سے متعلق ہے جبکہ دوسری قسم کا تعلق قرآت کے اختلافات سے ہے۔

مستشرقین کا دعویٰ ہے کہ ابو بکر صدیق کے دور میں زید بن ثابت کی نگرانی میں قرآن مجید کو ایک مصحف میں جمع کرنے اور حضرت عثمان کے دور میں لغت قریش کے مطابق قرآن کے ساتھ نسخے بنوا کر مختلف شہروں میں بھیجے کی جو کوشش ہوئی ہے۔ یہ اس بات کی دلیل ہے کہ آپ ﷺ کے دور میں قرآن تحریر نہیں ہوا بلکہ یہ آپ کے بعد آپ کے خلفاء نے کیا ہے۔ ذیل میں ہم مستشرقین کے اس اعتراض کا علمی جائزہ لیتے ہیں۔

مشہور مستشرق ارتھر جیفری (Arthur Jeffery) قرآن مجید کی حفاظت کو مشکوک بنانے کے لئے لکھتا ہے:

“The Quran is the scripture of Islam. It is called the Noble Quran, the Glorious Quran, the Mighty Quran, but never the Holy Quran save by modern, Western educated Muslims who are imitating the title Holy Bible. It contains the substance of Muhammad’s deliverances during the twenty odd years of his public ministry. It is clear that he had been preparing a book for his community which would be for them what the old testament was for the Jews and the new testament for the Christians but he died before his book was ready, and what we have in the Quran is what his followers were able to gather after his death and issue as the corpus of his a revelations¹⁵”.

”قرآن اسلامی صحیفہ ہے۔ اسے قرآن مجید اور قرآن عظیم وغیرہ ناموں سے پکارا جاتا ہے لیکن اسے ”Holy Quran“ قرآن پاک نہیں کہا جاتا۔ کچھ جدید دور کے مغرب کے تعلیم یافتہ مسلمان ”Holy Bible“ کے لقب کی نقل کر کے ”Holy Quran“ کہتے ہیں۔ یہ کتاب محمد کے بیس سالہ دور نبوت کے بیانات کے مجموعے پر مشتمل ہے۔ اس میں کوئی شک نہیں کہ آپ اپنی امت کے لئے ایک کتاب تیار کر رہے تھے جس کی آپ کی امت کے نزدیک وہی حیثیت ہوگی جو یہودیوں کے نزدیک عہد نامہ قدیم کی اور عیسائیوں کے نزدیک عہد نامہ جدید کی ہے، لیکن کتاب کی تکمیل سے پہلے آپ کا انتقال ہو گیا اور آج قرآن میں جو کچھ ہے یہ وہ ہے جس کو آپ کے پیروکار آپ کے انتقال کے بعد جمع کرنے میں کامیاب ہوئے اور انہیں آپ کے الہامات کے مجموعے کے طور پر جمع کر دیا۔“

H.A.R.Gibb نے بھی اسی بات کو وضاحت سے لکھا کہ قرآن کی کتابت کا کام حضور کے زمانے میں مکمل نہیں

ہوا۔ چنانچہ وہ کہتا ہے:

“It seems possible that the work of compilation was begun in his lifetime, but it was completed only some years after his death”¹⁶۔

”یہ بات ممکن معلوم ہوتی ہے کہ تالیف قرآن کا کام آپ کی زندگی میں شروع ہو گیا تھا، لیکن اس کی تکمیل آپ کے انتقال کے کچھ عرصہ بعد ہوئی۔“

اس کے بعد تمام مستشرقین کے اعتراضات کا اصل منبع یہی اعتراض ہے۔

مستشرقین کے اس اعتراض کا جواب یہ دیا جاتا ہے کہ رسول کریم پر جو قرآن کریم نازل ہوا تھا وہ حرف بحرف محفوظ ہے اور آج تک اسی طرح پڑھا جاتا ہے جس طرح آپ ﷺ کی زندگی میں پڑھا جاتا تھا۔

اس زمانے میں کسی بات کو محفوظ کرنے کے لئے دو طریقے حفظ اور کتابت استعمال ہوتے تھے، اور قرآن کو دونوں طریقوں سے محفوظ بنایا گیا ہے۔

۱۔ حفاظت قرآن بذریعہ حفظ

۱۔ نزول وحی کے ابتدائی ایام میں آپ ﷺ کا طریقہ یہ تھا جبرئیل امین آپ کے پاس چند آیتیں لے کر آتے تو آپ ﷺ جبرائیل امین کی تلاوت کے ساتھ جلدی جلدی تلاوت فرماتے تاکہ آپ ﷺ پر جو وحی نازل ہو رہی ہے وہ حفظ ہو جائے۔ اس سے بھی آپ ﷺ کی قرآن کی حفظ کی سنجیدگی کا پتہ چلتا ہے۔

ب۔ احادیث میں ایسے صحابہ کا ذکر موجود ہے جن کو پورا قرآن حفظ تھا۔ ان میں عبد اللہ بن مسعود، سالم بن معقل، معاذ بن جبل، ابی بن کعب، زید بن ثابت، ابو زید بن السکن، اور ابو الدرداء کے نام امام بخاری کے صحیح میں تین روایت میں مذکور ہیں¹⁷۔

ج۔ بعض صحابہ کے حافظہ پر آپ ﷺ کو خاص اعتماد تھا، چنانچہ ان کو آپ ﷺ قرآن کا مستند استاد قرار فرماتے۔ حضرت عبد اللہ بن عمرو بن العاص فرماتے ہیں:

سَمِعْتُ النَّبِيَّ صَلَّى اللَّهُ عَلَيْهِ وَسَلَّمَ يَقُولُ: «خُذُوا الْقُرْآنَ مِنْ أَرْبَعَةٍ مِنْ عَبْدِ اللَّهِ بْنِ مَسْعُودٍ، وَسَالِمٍ، وَمُعَاذِ بْنِ جَبَلٍ، وَأَبِي بِنِ كَعْبٍ»¹⁸۔

”میں نے رسول اللہ ﷺ کو یہ فرماتے ہوئے سنا تھا، قرآن مجید چار اشخاص سے حاصل کرو، عبد اللہ بن مسعود، سالم، معاذ اور ابی بن کعب۔“

ایک اور روایت میں ہے: قَتَادَةُ، قَالَ: سَأَلْتُ أَنَسَ بْنَ مَالِكٍ رَضِيَ اللَّهُ عَنْهُ: مَنْ جَمَعَ الْقُرْآنَ عَلَى عَهْدِ النَّبِيِّ صَلَّى اللَّهُ عَلَيْهِ وَسَلَّمَ؟ قَالَ: "أَرْبَعَةٌ، كُلُّهُمْ مِنَ الْأَنْصَارِ: أَبِي بِنِ كَعْبٍ، وَمُعَاذُ بْنُ جَبَلٍ، وَزَيْدُ بْنُ ثَابِتٍ، وَأَبُو زَيْدٍ"¹⁹۔

”حضرت قتادہ سے روایت ہے کہ میں نے انس بن مالک سے پوچھا کہ رسول اللہ ﷺ کے زمانے میں کن لوگوں نے قرآن جمع کیا تھا؟ آپ نے فرمایا۔ چار نے جو سب کے سب انصار تھے، ابی بن کعب، معاذ بن جبل، زید بن ثابت اور ابو زید نے۔“

احادیث میں جن سات حفاظ صحابہ کا ذکر ہے۔ یہ وہ صحابہ ہیں جنہوں نے قرآن یاد کر کے آپ ﷺ کو سنایا بھی تھا۔ ورنہ حفاظ کی تعداد بہت زیادہ تھی۔ ستر حفاظ صحابہ تو صرف جنگ یمامہ میں شہید ہوئے تھے²⁰۔

۲۔ حفاظت قرآن بذریعہ کتابت

۱۔ حفاظت قرآن کا دوسرا طریقہ کتابت قرآن تھا۔ حضور ﷺ نے کتابت قرآن کے لئے کاتبین وحی کی ایک جماعت تیار کی تھی۔ جن میں حضرت علی، حضرت معاویہ، حضرت زید بن ثابت اور حضرت ابی بن کعب جیسے جلیل القدر صحابہ شامل تھے۔ جب نبی ﷺ پر کوئی وحی نازل ہوتی تو آپ ﷺ کاتبین وحی میں سے کسی کو بلا تے اور وہ وحی لکھواتے²¹۔

ب۔ ان کاتبین کے علاوہ کچھ صحابہ ذاتی طور پر بھی قرآن لکھتے تھے۔ چنانچہ حضرت زید بن ثابت سے روایت ہے:

كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ نُؤَلِّفُ الْقُرْآنَ مِنَ الرِّقَاعِ²²،

”ہم رسول اللہ ﷺ کی خدمت میں حاضر تھے اور لکڑوں کی مدد سے قرآن مجید جمع کر رہے تھے۔“

ج۔ بعض صحابہ کے پاس اپنے طور پر پورا قرآن لکھا ہوا تھا۔ ان میں حضرت علی، معاذ بن جبل، ابی بن کعب، زید بن ثابت، عبد اللہ بن مسعود اور ابو زید خاص طور پر قابل ذکر ہیں²³۔

د۔ عَنْ عَبْدِ اللَّهِ بْنِ عُمَرَ رَضِيَ اللَّهُ عَنْهُمَا: أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ نَهَى أَنْ يُسَافَرَ بِالْقُرْآنِ إِلَى أَرْضِ الْعَدُوِّ²⁴،

عبد اللہ بن عمر فرماتے ہیں کہ رسول اللہ ﷺ نے ہمیں قرآن پاک کو دشمن کے علاقوں میں لے جانے سے منع کیا۔

درج بالا دلائل سے معلوم ہوتا ہے کہ قرآن پاک نبی ﷺ کے زمانے میں سینوں میں بھی محفوظ کر لیا گیا تھا اور کتابت میں بھی محفوظ کر لیا گیا تھا۔

خلاصۃ البحث

- ۱۔ مستشرقین کے اہم مقاصد میں سے ایک اسلام کی عمارت کو کمزور کرنا ہے۔
- ۲۔ انہوں نے علم اور تحقیق کے نام پر اللہ، رسول اور مسلمانوں سے عداوت کی۔
- ۳۔ مستشرقین کے اعتراضات وہی ہیں جو کہ اس وقت ابو جہل اور اورابولہب کرتے تھے۔
- ۴۔ مستشرقین کا یہ دعویٰ کہ قرآن محمد کا اپنا بنایا ہوا ہے، دلائل کی رو سے یہ دعویٰ باطل ہے۔

حواشی و حوالہ جات

- 1 القرآن، الزمر: ۶۹
- 2 الصحاح تاج اللغة، الجوهري الفارابي، ابو نصر اسمعيل بن حماد، دار العلم للملايين، بيروت، ط ۴/۱۴۰۷ء۔ ۱۹۸۷ء، ج ۱۵۰۱/۳
- 3 تھذيب اللغة، ابو منصور محمد بن احمد الأزهري، الهروي، دار احياء التراث العربي، بيروت، ط ۱/۲۰۰۱ء، ج ۸/۲۵۳
- 4 مصادر الاستشراق والمستشرقين ومصدر يتحتم، علي بن ابراهيم النملة، 2/1432، 2011ء، م، بيسان للنشر والتوزيع دار الأعلام، ص: ۱۶.
- 5 المنجد في اللغة، لوليس معلوف، مادة <نشر>.
- 6 مصادر الاستشراق والمستشرقين ومصدر يتحتم، ص: 15-25.
- 7 Said , Edward , Orientalism , 1977, London, P: 19.
- 8 قرآن اور مستشرقین، ڈاکٹر ثناء اللہ، اشاعت اکیڈمی، پشاور، سن طبع، ۲۰۱۳ء، ص: ۱۱-۱۷۔
- 9 الاستشراق والمستشرقون، الدكتور مصطفى السباعي، دار النشر والتوزيع، ص: 17_ 19.
- 10 ايضاً۔
- 11 قرآن اور مستشرقين، ص: ۱۶
- 12 ايضاً: ص: ۱۷
- 13 الاستشراق والمستشرقون، ص: ۱۵-۱۷۔
- 14 ضياء النبى، جبر محمد كرم شاه الازهرى، طبع: ۱۴۲۰ھ، ج ۶ ص ۲۵۳
- 15 ايضاً، ص: ۲۶۲۔
- 16 قرآن اور مستشرقين، ص: ۱۸۱

17 الجامع المسند الصحیح المختصر من أمور رسول اللہ صلی اللہ علیہ وسلم و سننہ و آیاتہ = صحیح البخاری، محمد بن اسماعیل أبو عبد اللہ البخاری الجعفی، دار طوق النجاة، الطبعة: 1، 1422ھ، رقم الحدیث: ۳۰۰۸، ۵۰۰۳ اور ۵۰۰۴۔

18 الصحیح البخاری، رقم: ۳۹۹۹۔

19 الصحیح البخاری، رقم: ۵۰۰۳۔

20 قرن اور مستشرقین، ص: ۱۸۶۔

21 مناہل العرفان فی علوم القرآن، محمد عبد العظیم الزُّرقانی، مطبعة عیسی البابی الحلبي و شرکاہ، ط: ۳، ج ۱ ص ۳۶۷۔

22 سنن الترمذی محمد بن عیسی بن سؤرة بن موسی بن الضحاک، الترمذی، أبو عیسی، شرسة مکتبہ و مطبعة مصطفی البابی الحلبي

— مصر، ط: ۲، 1395ھ - 1975 م، رقم: ۳۹۵۴۔

23 مباحث فی علوم القرآن، مناع بن خلیل القطان، مکتبہ المعارف للنشر والتوزیع، ط: ۳، 1421ھ - 2000 م۔ ص: ۱۲۴

24 صحیح البخاری، رقم: ۲۹۹۰